



QORTI TAL-MAGISTRATI (MALTA)

**MAGISTRAT DR.
CONSUELO-PILAR SCERRI HERRERA**

Seduta tal-11 ta' Dicembru, 2013

Avviz Numru. 301/2013

EMD Advisory Services Limited (C 27724)

VS

Marine Software Development Limited (C 45813)

Il-Qorti,

Rat ir-rikors ipprezentat fir-Registru ta' din il-Qorti nhar it-2 ta' Ottubru 2013, permezz ta' liema l-kumpanija attrici talbet lill-Qorti tikkundanna lis-socjeta' konvenuta thallasha l-ammont globali ta' sitt elef, seba' mija u disgha u ghoxrin ewro u ghaxar centezmi (€6,729.10) rapprezentanti l-valur ta' servizzi professjonali, konsistenti f'servizzi ta' konsulenza, ta' *accounting* u f'servizzi ohra ancillari, rezi mis-socjeta' rikorrenti fuq inkarigu a beneficcju tas-socjeta' intimata, u dan kif dettaljat fil-fatturi hawn annessi u mmarkati bhala 'Dok. EMD 1' – 'Dok. EMD 2', liema ammont globali baqa' ma giex saldat

minkejja diversi interpellazzjonijiet f'dan ir-rigward, bil-konsegwenza illi kellha tigi addottata l-procedura odjerna.

Bl-ispejjez, inkluzi dawk tal-mandat ta' sekwestru kawtelatorju bin-numru 1801/2013, ir-rikors għall-hrug ta' liema gie intavolat kontestwalment mal-prezentata tal-ittra ufficjali bin-numru 1866/2013, liema ittra ufficjali giet intavolata a tenur tal-Artikolu 166A tal-Kapitolu 12 tal-Ligijiet ta' Malta nhar is-sitta (6) ta' Awissu tas-sena elfejn u tlettax (2013), u bl-imghaxijiet legali mid-data ta' meta l-ammont reklamat sar dovut sad-data tal-pagament effettiv kontra s-socjeta' intimata u bl-ingunzjoni, minn issa, ta' rapprezentant debitament awtorizzat mill-istess socjeta' intimata ghas-subizzjoni tieghu.

Rat illi is-socjeta' konvenuta kienet debitament notifikata skond riferita pozittiva tal-Marixxall Charles Cassar datat 12 ta' Novembru 2013 fejn thalliet kopja tar-rikors promoter u tal-avviz tas-smiegh fl-indirizz tal-konvenut kif moghti fir-rikors promotur (fol. 23 tergo). Inoltre dakinhar thalliet kopja tar-rikors promotur fil-Kunsill Lokali ta' Bormla u fl-ghassa tal-Pulizija ta' Bormla.

Rat illi s-socjeta' konvenuta giet notifikata dwar ir-rikors permezz ta' publikazzjoni fil-Gazzetta tal-Gvern nhar il-15 ta' Novembru 2013 (fol. 25) u fil-gazzetta lokali The Malta Independent nhar l-20 ta' Novembru 2013 (fol. 29).

Rat illi fis-seduta tal-4 ta' Dicembru 2013 is-socjeta' konvenuta giet imsejha izda ma dehritx biex tikkontesta t-talba attrici.

Rat illi l-avukat difensur tal-attur ipprezenta kapitolu ghas-subizzjoni tas-socjeta' konvenuta dakinhar tal-4 ta' Dicembru 2013.

Rat illi fis-seduta tal-11 ta' Dicembru 2013 is-socjeta' konvenuta ma dehritx ghas-subizzjoni taghha.

Ghaldaqstant, il-Qorti wara li semghet lill-avukat difensur tas-socjeta' attrici jghid li d-debitu ghadu dovut, issib li t-

Kopja Informali ta' Sentenza

talba tas-socjeta' attrici tirrizulta gustifikata u timmerita konferma.

Il-Qorti ghalhekk qieghda tilqa' it-talba attrici u tikkundanna lill-konvenut ihallas lis-socjeta' attrici s-somma ta' sitt elef, seba' mija u disgha u ghoxrin ewro u ghaxar centezmi (€6,729.10) ghar-ragunijiet indikati fir-rikors.

Bl-ispejjez kif mitluba fir-rikors promotur u bl-imghaxijiet legali skond il-Ligi mid-data tat-talba tal-hlas esebita fl-atti a fol. 4 datata 25 ta' Lulju 2013.

< Sentenza Finali >

-----TMIEM-----